



கழகத் தலைவரும், முதலமைச்சருமான மு.க.ஸ்டாலின் அவர்களை நேற்று (19.3.2024) சென்னை, அண்ணா அறிவாலயத்தில், தமிழ்நாடு விவசாயிகள் தொழிலாளர்கள் கட்சியின் பொது செயலாளரும், தமிழ்நாடு கட்டுமான தொழிலாளர் நல வாரியத் தலைவருமான பொன் குமார் நிர்வாகிகளுடன் சந்தித்து மக்களவை தேர்தலில் தி.மு.க. கூட்டணிக்கு ஆதரவு தெரிவித்தார். உடன் கழக பொருளாளரும், நாடாளுமன்ற உறுப்பினருமான டி.ஆர். பாஸு, துணை பொதுச் செயலாளர் முன்னாள் அமைச்சர் முனைவர் க.பொன்முடி மற்றும் நிர்வாகிகள் உள்ளனர்.

காலாவதியான தேர்தல் நன்கொடை பத்திரங்களை பணமாக்க

பா.ஜ.க.வுக்கு ஒன்றிய நிதி அமைச்சகம் உதவி!

தேர்தல் பத்திரங்கள் தொடர்பான ஆய்வு அமைப்பு அம்பலப்படுத்தியது!

புதுடெல்லி, மார்ச் 20- தேர்தல் நன்கொடை பத்திரங்களை வாங்கிய தேதியிலிருந்து 15 நாட்களில் அரசியல் கட்சிகள் அதனை வாங்கியில் செலுத்தி பணமாக்கி கொள்ள வேண்டும். 15 நாட்களை கடந்தால் அந்த தேர்தல் பத்திரம் காலாவதியாகி விடும்.

அத்தகைய தேர்தல் பத்திரங்களின் பணத்தை பிரதமரின் நிவாரண நிதிக்கு பாரத ஸ்டேட் வங்கி அனுப்பிவிட வேண்டும்.

இந்த நிலையில், காலாவதியான தேர்தல் பத்திரங்களை பா.ஜ.க. பணமாக்குவதற்கு ஏதுவாக, தேர்தல் பத்திர விதிமுறையை தளர்த்தி, ஒன்றிய நிதி அமைச்சகம் உதவி

செய்திருப்பது தற்போது அம்பலமாகியுள்ளது. கர்நாடக சட்டமன்றத் தேர்தலுக்கு முன்பாக பெங்களூருவில் ஒரு கோடி ரூபாய் மதிப்பிலான 20 தேர்தல் பத்திரங்களை 2018 ஆம் ஆண்டு மே ஐந்தாம் தேதி பா.ஜ.க. வாங்கியது. இதில் 10 கோடி ரூபாய் மதிப்பிலான பத்திரங்கள் 15 நாட்களை கடந்து காலாவதியான நிலையில், டெல்லியிலுள்ள பாரத ஸ்டேட் வங்கியில் 2018 ஆம் ஆண்டு மே 23ஆம் தேதி பணமாக்கப்பட்டுள்ளது.

இதற்காக பாரத ஸ்டேட் வங்கியின் டெல்லி கிளை, மும்பையில் உள்ள பாரத ஸ்டேட் வங்கியின் தலைமை அலுவலகம், ஒன்றிய நிதி அமைச்சகம் ஆகிய மூன்றும் 24 மணி நேரத்தில் கடிதப் போக்குவரத்து நடத்தி சிறப்பு அனுமதி வழங்கியிருப்பது தெரியவந்துள்ளது. 15 நாட்கள் காலாவதி ஆகும் என்பதை 15 வேலை நாட்கள் என்று இந்த ஒரு முறை மட்டும் கருதி இந்த பத்திரங்களைப் பணமாக்க அனுமதிக்கலாம் என்று நிதி அமைச்சகம் சிறப்பு அனுமதி வழங்கி பா.ஜ.க.வுக்கு சாதகமாக நடந்து கொண்டிருப்பது இப்போது அம்பலமாகியுள்ளது. இந்த விவரங்களை தேர்தல் பத்திரங்கள் தொடர்பாக தொடர்ந்து ஆய்வு மேற்கொண்டு வரும் ரிப்போர்டர்ஸ் கலெக்டிவ் அமைப்பு வெளியிட்டுள்ளது.

உச்சநீதிமன்றத்தின் கண்காணிப்பில்

நாடாளுமன்றத் தேர்தலை நடத்த வேண்டும்!

திரிணாமுல் காங்கிரஸ் வலியுறுத்தல்!

கொல்கத்தா, மார்ச் 20- நாடாளுமன்றத் தேர்தல் தேதி அறிவிக்கப்பட்டுள்ள நிலையில், பல்வேறு தில்லுமுல்லுகளை செய்து தேர்தலில் வெற்றி பெற்று விடலாம் என்ற நினைப்பில் பா.ஜ.க., இருந்து வருகிறது.

இந்நிலையில், தேர்தல் ஆணையம் பா.ஜ.க.,வின் கைப்பாவையாக செயல்

பட்டு வருவதாக அரசியல் கட்சிகள் குற்றம்சாட்டியுள்ளன. நியாயமான முறையிலும், நேர்மையான முறையிலும் தேர்தலை நடத்த நடவடிக்கை எடுக்க வேண்டும் என்று பல்வேறு தரப்பினரும் வலியுறுத்தி வருகின்றனர்.

திரிணாமுல் காங்கிரஸ் கட்சி எம்.பி., டெரிக் ஒபிரையன் வெளியிட

ுள்ள சமூகவலைத்தளப் பதிவில், தேர்தல் ஆணையத்தை கட்சி அலுவலகமாக மாற்றி பா.ஜ.க., நாசப்படுத்தி விட்டதாகவும், களத்தில் மக்களை சந்திக்க அக்கட்சி பயப்படுவதாகவும் சாடியுள்ளார். நியாயமான, நேர்மையான தேர்தல் நடைபெற வேண்டும் என்பதே அனைவரது நோக்கம்

என்று தெரிவித்துள்ள அவர், உச்சநீதிமன்றத்தின் கண்காணிப்பில் நாடாளுமன்ற தேர்தலை நடத்த வேண்டும் என வலியுறுத்தியுள்ளார். தேர்தல் சுதந்திரமாகவும், நியாயமாகவும் நடைபெறுவதை உச்சநீதிமன்றம் உறுதி செய்ய வேண்டும் என்றும் அவர் கேட்டு கொண்டுள்ளார்.

திருவாரூர் வருகை தரும்

முதல்வர் மு.க.ஸ்டாலினுக்கு பிரமாண்ட வரவேற்பு!

பூண்டி கே.கலைவாணன் எம்.எல்.ஏ. அழைப்பு!

திருவாரூர், மார்ச் 20- தமிழ்நாடு முதல்வர்திராவிட நாயகர் தளபதி அவர்கள் திருவாரூர் வருவதை யோட்டை அலகுக்கு திருவாரூர் மாவட்டக் கழகம் சார்பில் பிரமாண்ட வரவேற்பு அளிக்கப்பட உள்ளது. இதுகுறித்து மாவட்டச் செயலாளர் பூண்டி. கே.கலைவாணன் எம். எல். ஏ. பங்கேற்ற மாவட்ட செயல்வீரர்கள் கூட்டத்தில் தீர்மானம் நிறைவேற்றப்பட்டது.



திருவாரூர் மாவட்ட செயல்வீரர்கள் கூட்டம் முதல் ஒன்றிய செயலாளர் வலங்கைமான் அன்பரசு அவர்கள் தலைமையில் நடைபெற்றது.

கூட்டத்திற்கு தலைமை செயற்குழு உறுப்பினர்கள் குாணசேகரன், ஆர்.எஸ். பாண்டியன், கோ.செல்வம், மற்றும் பொதுக்குழு உறுப்பினர்கள் கே.எஸ்.எஸ்.தியாகபாபா, டி.செந்தில், மாவட்ட துணை செயலாளர்கள் எம். எஸ்.கார்த்திக், சாந்தி பால் கர், பொருளாளர் மு.வெங்கடேசன் உள்ளிட்டோர் முன்னிலை வகித்தனர்.

கூட்டத்தில் நிறைவேற்றப்பட்ட தீர்மானங்கள் :- மண்ணின்மைந்தர்முத்தமிழ்அறிஞர்களைஅவர்களின் மாவட்டமான திருவாரூருக்கு தேர்தல் பரப்புரை பொதுக்கூட்டத்திற்கு வருகைதரும் ஒப்பாரும் மிக்காரும் இல்லாத முதல்வர், இந்திய துணைப்பெருங்கண்டமே வியந்து போற்றும் திராவிட நாயகர் தளபதி அவர்களுக்கு திருவாரூர்

ஞர்மாவட்ட கழகம் சார்பில் பிரமாண்ட வரவேற்பளிப்பதுடன், கொராட்ச்சேரியில் நடைபெறும் பிரமாண்ட பொதுக்கூட்டத்தில் மாவட்ட, ஒன்றிய, நகர, பேரூர் மற்றும் வார்டு, கிளை கழகங்களிலிருந்து பெருந்திரளாக கலந்து கொள்வது ஒன்றிய பிஜேபி அரசின் பாசிச ஆட்சியை அகற்றி இந்தியாவை காக்க நடைபெறும் பாராளுமன்ற தேர்தலில், திராவிட நாயகர் தளபதி அவர்களின் வழிகாட்டுதல்களின்படி தேர்தல் பணியாற்றி புதுச்சேரி உள்ளிட்ட நூற்புது தொகுதிகளிலும் வெற்றிபெறுவது, தமிழ்நாட்டிலேயே நாகப்பட்டினம் தொகுதியில் கழக

கூட்டணியை அதிக வாக்கள் வித்தியாசத்தில் வெற்றிபெற செய்ய அயராது தேர்தல் பணியாற்றுவது உள்ளிட்ட தீர்மானங்கள் நிறைவேற்றப்பட்டன. கூட்டம் முடிவில் நகர செயலாளர் வாரை எஸ்.பிரகாஷ் நன்றி கூறினார், கூட்டம் முடிந்து கூட்டத்தில் பங்கேற்ற மாவட்ட ஒன்றிய நகர, பேரூர் செயலாளர்களும் அனைத்து சார்பு அணிகளின் அமைப்பாளர்களும் கழகத்தலைவர்தளபதி அவர்கள் பங்கேற்கவிருக்கும் கோராட்ச்சேரி பொதுக்கூட்டம் நடைபெறவிருக்கும் திடீர்தல் மாவட்ட செயலாளர் பூண்டி கே.கலைவாணன் தலைமையில் பார்வை யிட்டனர்.

ஒழுங்கு நடவடிக்கை ரத்து

தலைமைக் கழக அறிவிப்பு

நீலகிரி மாவட்டம், கீழ்க்குநா பேரூரைச் சேர்ந்த டி.கே.எஸ்.பாபு அவர்கள், தனது செயலுக்கு வருத்தம் தெரிவித்து மீண்டும் கழகப் பணியாற்றிவிட அனுமதி அளிக்கமாறு, கழகத் தலைவர் அவர்களிடம் வைத்த கோரிக்கையினை ஏற்று, அவர் மீதான ஒழுங்கு நடவடிக்கை ரத்து செய்யப்பட்டு, இன்று முதல் கழக உறுப்பினராகச் செயல்பட அனுமதிக்கப்பட்டுள்ளார்.

"அண்ணா அறிவாலயம்" துறைமுகங்கள்

சென்னை - 18
நாள் - 19.03.2024

பொதுச் செயலாளர்
தி.மு.க.

விடுதலைச் சிறுத்தைகள் கட்சி வேட்பாளர்கள் அறிவிப்பு

சிதம்பரம் - தொல் திருமாவளவன், விழுப்புரம் - ரவிக்குமார்!

சென்னை, மார்ச் 20- விடுதலைச் சிறுத்தைகள் கட்சி சார்பில் நாடாளுமன்றத் தேர்தலில் சிதம்பரம், விழுப்புரம் தொகுதிகளில் போட்டி யிடுவோர் விவரம் அறிவிக்கப்பட்டுள்ளது.

இதுபற்றிய விபரம் வருமாறு:-

சென்னை அசோகநகரில் உள்ள விடுதலைச் சிறுத்தைகள் கட்சி அலுவலகத்தில், நாடாளுமன்றத் தேர்தலில் போட்டி



யிடும் வேட்பாளர்கள் அறிமுக நிகழ்ச்சி நடைபெற்றது. இதில் சிதம்பரம் தொகுதியில் தொல் திருமாவளவனும், விழுப்புரம் தொகுதியில் ரவிக்குமாரும் மீண்டும் போட்டியிடுவதாக விடுதலைச் சிறுத்தைகள் கட்சியின் தலைவர் திருமாவளவன் அறிவித்தார்.



யிடும் வேட்பாளர்கள் அறிமுக நிகழ்ச்சி நடைபெற்றது. இதில் சிதம்பரம் தொகுதியில் தொல் திருமாவளவனும், விழுப்புரம் தொகுதியில் ரவிக்குமாரும் மீண்டும் போட்டியிடுவதாக விடுதலைச் சிறுத்தைகள் கட்சியின் தலைவர் திருமாவளவன் அறிவித்தார்.

திருவாரூரில்

சீரமைக்கப் பட்ட குளங்கள்!

திருவாரூர், மார்ச் 20- திருவாரூர் நகர்ப்பகுதிகளில் உள்ள குளங்கள் 3.79 கோடியில் சீரமைக்கப்பட்டு மக்கள் பயன்பாட்டிற்கு வந்தன. மேலும் 43 லட்சத்து 57 ஆயிரம் மதிப்பீட்டில் பூங்கா பணிகள் நடைபெற்று, அனைத்தும் சட்டமன்ற உறுப்பினர் பூண்டி கே.கலைவாணன் மக்கள் பயன்பாட்டிற்கு திறந்து வைக்கப்பட்டது.

மேலும் நகர்ப்பகுதியில் உள்ள சோமசுந்தரம் பூங்கா 41 லட்சத்து 40 ஆயிரம் ரூபாய் மதிப்பீட்டிலும், பிடரி அம்மன் கோவில் தெரு குளமானது ஒரு கோடியே 9 லட்சம் மதிப்பீட்டிலும், ஐ.பி. கோவில் குளம் ஒரு கோடியே 23 லட்சம் மதிப்பீட்டிலும், வாசன் நகர் குளம் ரூபாய் 73 லட்சத்து 30 ஆயிரம் மதிப்பீட்டிலும், கொடிக்கால் பாளையம் குளம் ரூபாய் 33 லட்சம் மதிப்பீட்டிலும், புதுதெரு குளம் ரூபாய் 41 லட்சம் மதிப்பீட்டிலும் புனரமைக்கப்பட்டு நடைபாதையுடன் மக்கள் பாராட்டும் வகையில் அமைக்கப்பட்டுள்ளது.

நகரப்பகுதி ஏ.டி.பி.நகரில் பூங்காவானது 43 லட்சத்து 57 ஆயிரம் ரூபாய் மதிப்பீட்டில் மேம்படுத்தப்பட்டு புதுப்பொலிவோடு மக்கள் பயன்பாட்டிற்கு வந்தது. சட்டமன்ற உறுப்பினர் பூண்டி கே.கலைவாணன் பங்கேற்று பணிகள் முடிக்கப்பட்ட அனைத்தையும் மக்கள் பயன்பாட்டிற்கு திறந்து வைத்தார்.

திருச்சி தொகுதியில்

ம.தி.மு.க. வேட்பாளர் துரை வைகோ!

சென்னை, மார்ச் 20- திருச்சி மக்களவைத் தொகுதியில் துரை வைகோவை வேட்பாளராக நிறுத்த வேண்டும் என்று அக்கட்சியின் பெரும்பாலான நிர்வாகிகள் வலியுறுத்தினார்கள்.



மற்றும் மாநில நிர்வாகிகள் இதில் கலந்து கொண்டனர். திருச்சி தொகுதியில் யார் போட்டியிட வேண்டும், பாராளுமன்ற தேர்தல் பணி

கள், கூட்டணி கட்சிக்காக பிரசாரம் செய்தல் தொடர்பாக கூட்டத்தில் விவாதிக்கப்பட்டது. இதயில் துரை வைகோவை வேட்பாளராக நிறுத்த வேண்டும் என்று பெரும்பாலான நிர்வாகிகள் வலியுறுத்தினார்கள். இதனையடுத்து, திருச்சி தொகுதியில் ம.தி.மு.க. வேட்பாளராக அக்கட்சியின் முதன்மைச் செயலாளரான துரை வைகோ அறிவிக்கப்பட்டார்.

தி.மு.க. கூட்டணியில் கொ.ம.தே.க. சார்பில்

நாமக்கல் தொகுதி வேட்பாளர் அறிவிப்பு!

சென்னை, மார்ச் 20- கொ.ம.தே.க. கட்சியின் பொது செயலாளர் ஸ்ரீவரன் தலைமையில் நடந்த கூட்டத்தில் வேட்பாளர் பற்றி முடிவு செய்யப்பட்டு உள்ளது. நாடாளுமன்ற மக்களவை தேர்தல் நாடு முழுவதும் ஏப்ரல் 19 தேதி தொடங்கி ஜூன் 19 தேதி வரை ஏழு கட்டங்களாக நடைபெற உள்ளது. வாக்கு எண்ணிக்கை ஜூன் 49 தேதி நடைபெற்று அன்றே முடிவுகள் அறிவிக்கப்பட உள்ளன.



களில் தி.மு.க. போட்டியிட உள்ளது. இதன்படி, நாமக்கல் தொகுதியைக் கூட்டணி கட்சியான கொங்குநாடு மக்கள் தேசிய கட்சிக்கு (கொ.ம.தே.க.) ஒதுக்கப்பட்டது. இந்நிலையில், கட்சியின் பொது செயலாளர் ஸ்ரீவரன் தலைமையில் நடந்த கூட்டத்தில் வேட்பாளர் பற்றி முடிவு செய்யப்பட்டு உள்ளது. இதன்படி, கொ.ம.தே.க. சார்பில் நாமக்கல் தொகுதி வேட்பாளராக சூரிய மூர்த்தி தேர்வு செய்யப்பட்டு உள்ளார். அவர், தி.மு.க.வின் உதயகுரி

இந்தியக் கம்யூனிஸ்டு கட்சி

வேட்பாளர்கள் அறிவிப்பு!



திருப்பூர் நாடாளுமன்றத் தொகுதி
கே.கப்பிரயாசன்



நாடக நாடாளுமன்றத் தொகுதி
வை.செல்வராஜ்

சென்னை, மார்ச் 20- இந்திய கம்யூனிஸ்டு கட்சி கடந்த நாடாளுமன்றத் தேர்தலில் போட்டியிட தொகுதிகளை நாகப்பட்டினம், திருப்பூர் மீண்டும் போட்டியிடுகிறது. இந்த 2 தொகுதிகளில் போட்டியி

டும் வேட்பாளர்களை தேர்வு செய்வதற்காக அக்கட்சியின் நிர்வாகக்குழு கூட்டம் சென்னை தியாகராய நகரில் உள்ள கட்சி அலுவலகத்தில் நடந்தது. நேற்று முன்தினம் 2வது நாளாக நிர்வாகிகள் கூடி ஆலோசித்தனர். தேசிய செயலாளர் நாராயணா, மாநில செயலாளர் இரா.முத்தரசன் மற்றும் மாவட்ட நிர்வாகிகள் கலந்து கொண்டனர். வேட்பாள

ராக யாரை நிறுத்துவது என்பது குறித்து விவாதித்தனர்.

திருப்பூர் தொகுதியில் தற்போது எம்.பி.யாக உள்ள சுப்பிராணை மீண்டும் நிறுத்துவது எனவும் நாகப்பட்டினம் தொகுதியில் மாவட்ட செயலாளர் வை.செல்வராஜ் என்பவரை நிறுத்தவும் ஒருமித்த முடிவு எடுக்கப்பட்டது.

மாநில நிர்வாகிகள் கருத்துக்களை ஏற்று இறுதியில் சுப்பிராணை மற்றும் வை.செல்வராஜ் ஆகியோரை வேட்பாளர்களாக நிறுத்தலாம் என்று ஒரு மனதாக தீர்மானிக்கப்பட்டது. இக்கூட்டத்தில் வேட்பாளர்களாக தேர்வு செய்யப்பட்ட இருவரையும் நேற்று முன்தினம் மாலை 4 மணி யளவில் கட்சியின் மாநில செயலாளர் இரா.முத்தரசன் அதிகாரபூர்வமாக அறிவித்துள்ளார்.

அதன்படி, திருப்பூர் தொகுதியில் சுப்பிராணை போட்டியிடுவதாகவும், நாகப்பட்டினம் தொகுதியில் செல்வராஜ் போட்டியிடுவதாகவும் அறிவிக்கப்பட்டது.



தஞ்சை மத்திய மாவட்ட தி.மு.க. செயற்குழு கூட்டத்தில் மாவட்டக் கழகச் செயலாளர் துரை.சந்திரசேகரன் எம்.எல்.ஏ. கூட்டத்தின் தீர்மானங்களை விளக்கி சிறப்புரையாற்றினார். இக்கூட்டத்தில் தலைமைச் செயற்குழு உறுப்பினர்கள் டி.கே.ஜி.நீலமேகம், எம்.இராமசுந்தரன், தி.செல்வம், ஓரத்தநாடு தொகுதி மேற்பார்வையாளர் அக்கிர கணேசன், தஞ்சை மாநகரச் செயலாளர் சண்.இராமநாதன், மாநிலக் கழக நிர்வாகிகள் எஸ்.ஜித்து, அஞ்சகம் பூபதி, மாவட்டக் கழக நிர்வாகிகள் சி.இறைவன், எஸ்.ஜி.அண்ணா, புண்ணியமூர்த்தி, கணகவள்ளி பாலாஜி, மாவட்ட ஊராட்சி தலைவர் உஷா புண்ணியமூர்த்தி உள்ளிட்ட கழக நிர்வாகிகள் கலந்து கொண்டனர்.

திருநெல்வேலி மத்திய மாவட்டம்

திருநெல்வேலி மாநகரம், நெல்லை பேட்டை பகுதி, 20வது வட்டக் கழகப் பொறுப்பாளர் நியமனம்

தலைமைக் கழக அறிவிப்பு

திருநெல்வேலி மத்திய மாவட்டம், திருநெல்வேலி மாநகரம், நெல்லை பேட்டை பகுதி, 20வது வட்டக் கழகப் பணிகள் செவ்வக நடைபெற ஏ.சேக் மன்கூர் (ஏ4, எம்.ஜி.பி. சன்னதி தெரு, பேட்டை, திருநெல்வேலி) அவர்கள் 20வது வட்டக் கழகப் பொறுப்பாளராக நியமிக்கப்படுகிறார்.

ஏற்கனவே தேர்ந்தெடுக்கப்பட்ட வட்டக் கழக அமைப்பின் பிற நிர்வாகிகள் இவருடன் இணைந்து பணியாற்றமாறு கேட்டுக் கொள்ளப்படுகிறார்கள்.

"அண்ணா அறிவாலயம்" துறைமுகங்கள்

சென்னை - 18
நாள் - 19.03.2024

பொதுச் செயலாளர்
தி.மு.க.



புதுக்கோட்டை மாவட்டம், குளத்தூர் வட்டம், கிள்ளுக்கோட்டை சரகம், செங்குளர் வருவாய் கிராமத்தில், வருவாய் மற்றும் பேரிடர் மேலாண்மைத்துறையின் சார்பில் 13.03.2024 அன்று நடைபெற்ற மக்கள் தொடர்பு முகாமில், மாவட்ட ஆட்சித்தலைவர் திருமதி.ஐ.சா.மொர்சி ரம்பா, வேளாண்மை உழவர் நலத்துறை சார்பில் பயனாளிகளுக்கு வேளாண் இடுபொருட்களை வழங்கினார். உடன் கந்தர்வக்கோட்டை சட்டமன்ற உறுப்பினர் எம்.கிள்ளத்துரை, முன்னாள் அரசு வழக்கறிஞர் கே.கே.செல்வபாண்டியன், மாவட்ட வருவாய் அலுவலர் திருமதி.மா.செல்வி, குன்றாண்டார்கோவில் ஒன்றிய குழுத் தலைவர் திருமதி.பாண்டிச்செல்வி கே.ஆர்.என்.போஸ், இணை இயக்குநர் (வேளாண்மை) பெரியசாமி, உள்ளாட்சி அமைப்புகளின் பிரதிநிதிகள் மற்றும் அரசு அலுவலர்கள் பலர் உள்ளனர்.